

ഇസിഎച്ച്എസ് മെഡിക്കൽ കോളേജ് പോളിക്ലിനിക്കു പുതിയ കെട്ടിടത്തിൽ പ്രവർത്തനം തുടങ്ങി

Posted On: 11 APR 2017 5:38PM by PIB Thiruvananthapuram



തിരുവനന്തപുരം ഉള്ളൂർ പ്രശാന്ത് നഗറിൽ പ്രതിരോധ മന്ത്രാലയത്തിന് കീഴിൽ പ്രവർത്തിച്ചിരുന്ന ഇസിഎച്ച്എസ് മെഡിക്കൽ കോളേജ് പോളിക്ലിനിക്കു കോട്ടമുക്കിൽ പോസ്റ്റാഫീസിനടുത്തുള്ള പുതിയ കെട്ടിടത്തിൽ ഇന്നു മുതൽ (ഏപ്രിൽ 11) പ്രവർത്തനം ആരംഭിച്ചു. കോട്ടമുക്ക് പോളിക്ലിനിക്കിൽ നടന്ന ലളിതമായ ചടങ്ങിൽ തിരുവനന്തപുരം മിലിട്ടറി സ്റ്റേഷൻ കമാൻഡർ ബ്രിഗേഡിയർ മൈക്കിൾ.എ.ജെ.ഫെർണാണ്ടസ് നിലവിളക്ക് കൊളുത്തി ഉദ്ഘാടനം നിർവ്വഹിച്ചു. ചടങ്ങിൽ റിട്ട. ലഹ്ഗനന്ദ് ജനറൽ തോമസ് മാത്യു ശ്രീമതി. പേളി ഫിയോന ഫെർണാണ്ടസ്, പാങ്ങോട് മിലിട്ടറി ക്യാമ്പിലെ സൈനിക ഉദ്യോഗസ്ഥർ, മൂന്നു സേനാ വിഭാഗങ്ങളിൽ നിന്നുള്ള വിമുക്ത ഭടന്മാർ എന്നിവരും പങ്കെടുത്തു. വിമുക്തഭടന്മാർക്കായി കേന്ദ്ര സർക്കാരും, പാങ്ങോട് സ്റ്റേഷൻ ഹെഡ്ക്വാർട്ടേഴ്സും നടത്തുന്ന ക്ഷേമ പദ്ധതികളെക്കുറിച്ച് സ്റ്റേഷൻ കമാൻഡർ സംസാരിച്ചു. വിമുക്തഭടന്മാർക്ക് ആവശ്യമായ വിവരങ്ങളടങ്ങിയ പേഷ്യന്റ് കെയർ ബുക്ക് സ്റ്റേഷൻ കമാൻഡർ ചടങ്ങിൽ പ്രകാശനം ചെയ്തു. ഇസിഎച്ച്എസ് പോളിക്ലിനിക്കിൽ പുതുതായി തെക്കിയിട്ടുള്ള സൗകര്യങ്ങളെക്കുറിച്ച് ഓഫീസർ-ഇൻ-ചാർജ് കേണൽ ചന്ദ്രമോഹനനും, സ്റ്റാഫ് അംഗങ്ങളും വിശദീകരിച്ചു. വിമുക്തഭടന്മാർക്കായി 2003 മുതൽ ആരംഭിച്ച ആരോഗ്യ ഇൻഷുറൻസ് പദ്ധതിയാണ് ഇസിഎച്ച്എസ് സ്കീം. ഈ പദ്ധതി പ്രകാരം പൂർവ്വ സൈനികർക്കും, സൈനിക വിധവമാർക്കും അവരുടെ ആശ്രിതർക്കും പോളിക്ലിനിക്കിൽ ചികിത്സാ സൗകര്യം നൽകി വരുന്നു.

(Release ID: 1487621) Visitor Counter : 3

Read this release in: English

